



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៣៤ សនក្រ.បក

~*~*~*~

អនុក្រឹត្យ

ស្តីពី

**ការបង្កើតថេរសភាពជាតិ-ខេត្ត/ក្រុង-ស្រុក-ខណ្ឌ
នៃព្រះពុទ្ធសាសនាថេរវាទ នៅព្រះរាជាណាចក្រកម្ពុជា**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥/០៩/២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា។
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០/០៧/១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី។
- បានឃើញព្រះរាជក្រម លេខ នស/រកម/០១៩៦/១៩ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងធម្មការ និងសាសនា
- ព្រះរាជក្រឹត្យ លេខ នស/រកត/០៥០៦/២០៧ ចុះថ្ងៃទី០៤ ខែឧសភា ឆ្នាំ ២០០៦ ស្តីពីការបង្កើតគណៈសង្ឃនាយក នៃព្រះរាជាណាចក្រកម្ពុជា
- បានឃើញអនុក្រឹត្យ លេខ ១៣ អនក្រ.បក ចុះថ្ងៃទី ០៩ ខែ កុម្ភៈ ឆ្នាំ ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងធម្មការ និងសាសនា
- បានឃើញអនុក្រឹត្យលេខ ៥៧៦ អនក្រ.តត ចុះថ្ងៃទី ២៤/០៨/២០០៦ ស្តីពីការបង្កើតថេរសភា នៃព្រះពុទ្ធសាសនា នៅព្រះរាជាណាចក្រកម្ពុជា
- បានឃើញព្រះរាជសង្ឃប្រកាស លេខ ០០១/០៦ ម.ស.វ.ធឪ ចុះថ្ងៃទី ២៤ ខែសីហា ឆ្នាំ ព.ស ២៥៥០ គ.ស ២០០៦ ស្តីពីការកំណត់បែងចែកភារកិច្ចសម្តេចព្រះអគ្គមហាសង្ឃរាជាធិបតី សម្តេចព្រះមហាសង្ឃរាជ និងសម្តេចព្រះមហាសុមេធាធិបតី ព្រះសង្ឃនាយក នៃព្រះរាជាណាចក្រកម្ពុជា ។
- បានឃើញសង្ឃប្រកាសលេខ ៣៣.សក.វ ចុះថ្ងៃទី ០៧ ខែកញ្ញា ឆ្នាំ១៩៩៣ ស្តីពីការទទួលស្គាល់ករណីយកិច្ចនៃចៅអធិការ អនុគណ មេគណ ដែលអនុស្សវត្ថុរមហាសន្និបាតទី ១៨ នៃមន្ត្រីសង្ឃសម្រាប់ឆ្នាំ១៩៦២ បានសម្រេចហើយនោះទុកជាករណីយកិច្ចធរមាន ដើម្បីបន្តអនុវត្តសម្រាប់គ្រប់គ្រងកិច្ចការពុទ្ធសាសនាតទៅ
- យោងតាមសំណើរបស់រដ្ឋមន្ត្រី ក្រសួងធម្មការ និងសាសនា

ស ៩ ម ច

មាត្រា ១ : ត្រូវបានបង្កើតថេរសភាពជំនាញ-ខេត្ត/ក្រុង-ស្រុក-ខណ្ឌ នៃព្រះពុទ្ធសាសនាថេរវាទ នៅព្រះរាជាណាចក្រកម្ពុជា ជាសហធម្មិក ឱ្យថេរសភា នៃព្រះពុទ្ធសាសនា នៅព្រះរាជាណាចក្រកម្ពុជា ដើម្បីជំនុំជម្រះ ដោះស្រាយអធិករណ៍ ដែលមានសមាសភាព ដូចខាងក្រោមនេះ :

ក. ថេរសភាជំនាញ-ខេត្ត

- | | |
|-------------------------------|---------------|
| ១- ព្រះមេត្តជំនាញ-ខេត្ត | ប្រធាន |
| ២- ព្រះបាទ្យាត់ត្ថជំនាញ-ខេត្ត | អនុប្រធានទី ១ |
| ៣- ព្រះវិន័យធរត្ថជំនាញ-ខេត្ត | អនុប្រធានទី ២ |
| ៤- ព្រះធម្មធរត្ថជំនាញ-ខេត្ត | សមាជិក |
| ៥- ព្រះសម្មហ័ត្ថជំនាញ-ខេត្ត | សមាជិក |
| ៦- ព្រះលេខាធិការជំនាញ-ខេត្ត | សមាជិក |

ខ. ថេរសភាក្រុង-ស្រុក-ខណ្ឌ

- | | |
|---------------------------------------|---------------|
| ១- ព្រះអនុគណក្រុង-ស្រុក-ខណ្ឌ | ប្រធាន |
| ២- ព្រះវិន័យធរអនុគណក្រុង-ស្រុក-ខណ្ឌ | អនុប្រធានទី ១ |
| ៣- ព្រះធម្មធរអនុគណក្រុង-ស្រុក-ខណ្ឌ | អនុប្រធានទី ២ |
| ៤- ព្រះសម្មហ័ត្ថអនុគណក្រុង-ស្រុក-ខណ្ឌ | សមាជិក |
| ៥- ព្រះលេខាអនុគណក្រុង-ស្រុក-ខណ្ឌ | សមាជិក |

មាត្រា ២ : ថេរសភាជំនាញ-ខេត្ត/ក្រុង-ស្រុក-ខណ្ឌ នៃព្រះពុទ្ធសាសនាថេរវាទ នៅព្រះរាជាណាចក្រកម្ពុជា មានភារកិច្ចដូច ខាងក្រោម:

ក. ថេរសភាជំនាញ-ខេត្ត

- ជាសហធម្មិកសង្ស័យរបស់ថេរសភានៃព្រះពុទ្ធសាសនា នៅព្រះរាជាណាចក្រកម្ពុជា ក្នុងបេសកកម្ម ជួយអភិបាលកិច្ចសង្ឃ ជំនុំជម្រះ និងដោះស្រាយរម្ងាប់អធិករណ៍ ដែលកើតមានឡើងនៅ រាជធានី-ខេត្ត និងតាមសំណើបញ្ជូនរបស់ថេរសភាក្រុង-ស្រុក-ខណ្ឌ
- ជំនុំជម្រះអធិករណ៍ ដែលកើតឡើងរវាងសង្ឃនិងសង្ឃ រវាងសង្ឃនិងព្រហ្ម ដែលកើតមាន ឡើងនៅតាមវត្តអារាម ឬ អាស្រម
- ចាត់តាំងតំណាងចុះទៅស្រាវជ្រាវស្វែងយល់រកហេតុផលពិតប្រាកដ អំពីប្រភពទំនាស់អំពី យន្តការដោះស្រាយកន្លងមក ធ្វើរបាយការណ៍ច្បាស់លាស់ និងសន្និដ្ឋាន

- រកគ្រប់វិធី ធ្វើការណែនាំ កោះហៅ សម្រុះសម្រួលនូវភាគីបង្កអធិករណ៍ឱ្យយល់គ្នា ដោយប្រើប្រាស់គ្រប់រូបភាព សិល្បៈវិធី ក្នុងនាមជាសហធម្មិក និងជាភាគរភាព ក្នុងពុទ្ធសាសនមណ្ឌល
- ធ្វើការជំនុំពិភាក្សាគ្នាដោយម៉ត់ចត់ ច្រើនលើកច្រើនសារ ដោយផ្អែកលើគោលការណ៍ធម្មវិន័យ និងច្បាប់របស់រដ្ឋ ឆ្លើយតបគ្រប់ទិដ្ឋភាព ធ្វើសេចក្តីសម្រេចកាត់ក្តីជាចុងក្រោយ ដោយធ្វើឱ្យភាគីនីមួយៗ អាចទទួលយកបានដោយគ្មានការរង្សៀស
- ត្រូវមានតម្លាភាពក្នុងការរៀបចំអធិករណ៍នីមួយៗ ដោយឈរលើទស្សនៈ គ្រប់ជ្រុងជ្រោយលើមូលដ្ឋាននៃព្រះវិន័យពុទ្ធសាសនា និងច្បាប់របស់រដ្ឋ មិនលុះដោយអំណាច អតតិធម៌ទាំង ៤
- អធិករណ៍ដែលថេរសភាវាជធានី-ខេត្ត មិនអាចដោះស្រាយបាន ត្រូវធ្វើរបាយការណ៍បញ្ជូនមកគណៈសង្ឃនាយក នៃព្រះរាជាណាចក្រកម្ពុជា ដើម្បីដោះស្រាយ ។
- អធិករណ៍ដែលគណៈសង្ឃនាយក នៃព្រះរាជាណាចក្រកម្ពុជា មិនអាចដោះស្រាយបាន ត្រូវធ្វើរបាយការណ៍បញ្ជូនមកថេរសភា នៃព្រះពុទ្ធសាសនា នៅព្រះរាជាណាចក្រកម្ពុជា ដើម្បីជំនុំជម្រះដោះស្រាយបិទផ្លូវតវ៉ា
- ទទួលបំពេញភារកិច្ចផ្សេងៗទៀត ដែលថេរសភា នៃព្រះពុទ្ធសាសនា នៅព្រះរាជាណាចក្រកម្ពុជា ស្នើឱ្យជួយដោះស្រាយ
- ការដោះស្រាយអធិករណ៍ត្រូវមានតំណាងមន្ត្រីធម្មការ និងសាសនាវាជធានី-ខេត្ត ជាអ្នកពិគ្រោះយោបល់ និងសង្កេតការ ក្នុងការដោះស្រាយអធិករណ៍ ។

ខ. ថេរសភាក្រុង-ស្រុក-ខណ្ឌ

- ជាសហធម្មិកសង្ឃរបស់ថេរសភានៃព្រះពុទ្ធសាសនាវាជធានី/ខេត្ត ក្នុងបេសកកម្មជួយអភិបាលកិច្ចសង្ឃជំនុំជម្រះនិងដោះស្រាយរម្ងាប់អធិករណ៍ដែលកើតមានឡើងនៅក្រុង-ស្រុក-ខណ្ឌ
- ជំនុំជម្រះអធិករណ៍ ដែលកើតឡើងរវាងសង្ឃនិងសង្ឃ រវាងសង្ឃនិងគ្រហស្ថ ដែលកើតមានឡើងនៅតាមវត្តអារាម ឬ អាស្រម
- ចាត់តាំងតំណាងចុះទៅស្រាវជ្រាវស្វែងយល់រកហេតុផលពិតប្រាកដ អំពីប្រភពទំនាស់អំពីយន្តការដោះស្រាយកន្លងមក ធ្វើរបាយការណ៍ច្បាស់លាស់ និងសន្និដ្ឋាន
- រកគ្រប់វិធី ធ្វើការណែនាំ កោះហៅ សម្រុះសម្រួលនូវភាគីបង្កអធិករណ៍ឱ្យយល់គ្នា ដោយប្រើប្រាស់គ្រប់រូបភាព សិល្បៈវិធី ក្នុងនាមជាសហធម្មិក និងជាភាគរភាព ក្នុងពុទ្ធសាសនមណ្ឌល
- ធ្វើការជំនុំពិភាក្សាគ្នាដោយម៉ត់ចត់ ច្រើនលើកច្រើនសារ ដោយផ្អែកលើគោលការណ៍ធម្មវិន័យ និងច្បាប់របស់រដ្ឋ ឆ្លើយតបគ្រប់ទិដ្ឋភាព ទើបធ្វើសេចក្តីសម្រេចកាត់ក្តីជាចុងក្រោយ ដោយធ្វើឱ្យភាគីនីមួយៗ អាចទទួលយកបានដោយគ្មានការរង្សៀស

- ត្រូវមានតម្លាភាពក្នុងការរៀបចំអធិការណ៍នីមួយៗ ដោយឈរលើទស្សនៈ គ្រប់ជ្រុងជ្រោយលើ មូលដ្ឋាននៃព្រះវិន័យពុទ្ធសាសនា និងច្បាប់របស់រដ្ឋ មិនលុះដោយអំណាចអតតិចមិនទាំង ៤
- អធិការណ៍ដែលថេរសភាក្រុង-ស្រុក-ខណ្ឌ មិនអាចដោះស្រាយបាន ត្រូវធ្វើរបាយការណ៍បញ្ជូន សំណុំរឿងមកថេរសភារាជធានី-ខេត្ត នៃព្រះពុទ្ធសាសនាថេរវាទ នៅព្រះរាជាណាចក្រកម្ពុជា ដើម្បីដោះស្រាយ
- ទទួលបំពេញភារកិច្ចផ្សេងៗទៀត ដែលថេរសភា នៃព្រះពុទ្ធសាសនាថេរវាទ នៅព្រះរាជា ណាចក្រកម្ពុជា និងថេរសភារាជធានី-ខេត្ត នៃព្រះពុទ្ធសាសនាថេរវាទ នៅព្រះរាជាណាចក្រ កម្ពុជា ស្នើសុំឱ្យជួយដោះស្រាយ
- ការដោះស្រាយអធិការណ៍ត្រូវមានការិយាល័យធម្មការ និងសាសនា ជាអ្នកពិគ្រោះយោបល់ និងសង្កេតការ ក្នុងការដោះស្រាយអធិការណ៍ ។

មាត្រា ៣ : ការតែងតាំងសមាសភាពថេរសភារាជធានី-ខេត្ត/ក្រុង-ស្រុក-ខណ្ឌ នៃព្រះពុទ្ធសាសនាថេរវាទ នៅព្រះរាជាណាចក្រកម្ពុជា ត្រូវអនុវត្តតាមគោរណីកាណ៍តែងតាំងក្នុងព្រះរាជសង្ឃប្រកាស លេខ ០០១/០៦ ម.ស.វ.ធ.ត ស្តីពីការកំណត់បែងចែកភារកិច្ចសម្តេចព្រះអគ្គមហាសង្ឃរាជាធិបតី សម្តេចព្រះមហាសង្ឃរាជ និងសម្តេចព្រះមហាសុរេន្ទរធិបតី ព្រះសង្ឃនាយក ចុះថ្ងៃទី ២៤ ខែសីហា ឆ្នាំ ៣០៥៥០ គ.ស ២០០៦ ។

មាត្រា ៤ : ថេរសភារាជធានី-ខេត្ត/ក្រុង-ស្រុក-ខណ្ឌ នៃព្រះពុទ្ធសាសនាថេរវាទ នៅព្រះរាជាណាចក្រកម្ពុជា ត្រូវរៀបចំលេខាធិការដ្ឋានមួយជាជំនួយការ ដែលដឹកនាំដោយព្រះសមូហិតណារាជធានី-ខេត្ត និងព្រះសមូហិតអនុគណក្រុង-ស្រុក-ខណ្ឌ ជាលេខាធិការ ត្រូវធ្វើរបាយការណ៍ជាប្រចាំទូលថ្វាយ តាមឋានានុក្រម មកគណៈសង្ឃនាយកនៃព្រះរាជាណាចក្រកម្ពុជា និងជូនក្រសួងធម្មការ និង សាសនា ជាប្រចាំខែ ត្រីមាស ឆមាស និងប្រចាំឆ្នាំ ។


មាត្រា ៥ : លេខាធិការដ្ឋានថេរសភារាជធានី-ខេត្ត/ក្រុង-ស្រុក-ខណ្ឌ នៃព្រះពុទ្ធសាសនាថេរវាទ នៅ ព្រះរាជាណាចក្រកម្ពុជា ត្រូវអនុវត្តភារកិច្ចរបស់ខ្លួន តាមព្រះសង្ឃប្រកាសរបស់គណៈសង្ឃ នាយក នៃព្រះរាជាណាចក្រកម្ពុជា និងមានការយល់ព្រមពីក្រសួងធម្មការ និងសាសនា ។

មាត្រា ៦ : ថេរសភារាជធានី-ខេត្ត/ក្រុង-ស្រុក-ខណ្ឌ នៃព្រះពុទ្ធសាសនាថេរវាទ នៅព្រះរាជាណាចក្រកម្ពុជា មានសិទ្ធិប្រើប្រាស់ត្រាដោយខ្សែករបស់ថេរសភារាជធានី-ខេត្ត/ក្រុង-ស្រុក-ខណ្ឌ នៃព្រះពុទ្ធ សាសនាថេរវាទ នៅព្រះរាជាណាចក្រកម្ពុជា សំរាប់ប្រតិបត្តិការរបស់ខ្លួន ។

មាត្រា ៧ : បទប្បញ្ញត្តិទាំងឡាយណាផ្ទុយពីអនុក្រឹត្យនេះ ត្រូវទុកជានិរាករណ៍ ។

មាត្រា ៨ : រដ្ឋមន្ត្រីទីស្តីការគណៈរដ្ឋមន្ត្រី រដ្ឋមន្ត្រីក្រសួងធម្មការ និងសាសនា រដ្ឋមន្ត្រី រដ្ឋលេខាធិការ គ្រប់
ក្រសួង-ស្ថាប័ន រាជធានី/ខេត្ត និងសាមីអង្គ ដូចមានចែងក្នុងមាត្រា១ ត្រូវអនុវត្តតាម
អនុក្រឹត្យនេះ ចាប់ពីថ្ងៃចុះហត្ថលេខា តទៅ ។

ធ្វើនៅរាជធានីភ្នំពេញ ថ្ងៃទី ០៦ ខែ កុម្ភៈ ឆ្នាំ ២០០៩



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជូន
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី
នៃព្រះរាជាណាចក្រកម្ពុជា សូមចុះហត្ថលេខា
រដ្ឋមន្ត្រី ក្រសួងធម្មការ និងសាសនា

ម៉ិន ឃីន

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា ៨
- រាជកិច្ច
- ឯកសារ-កាលប្បវត្តិ